



झारखण्ड गजट

असाधारण अंक

झारखण्ड सरकार द्वारा प्रकाशित

1 कार्तिक, 1941 (श०)

संख्या- 844 राँची, बुधवार,

23 अक्टूबर, 2019 (ई०)

पर्यटन, कला संस्कृति, खेलकूद एवं युवाकार्य विभाग
(कला, संस्कृति, खेलकूद एवं युवाकार्य संभाग)

संकल्प

30 सितम्बर, 2019

विषय: एन०सी०सी० निदेशालय, बिहार एवं झारखण्ड, पटना के अंतर्गत झारखण्ड प्रकोष्ठ का गठन।

संख्या- 1595-- राज्य विभाजन के क्रम में कला, संस्कृति एवं युवाकार्य विभाग का भी विभाजन हुआ एवं भारत सरकार, कार्मिक एवं लोक शिकायत मंत्रालय (कार्मिक विभाग) के आदेश 103 (झा)/2007 दिनांक 30 मई, 2007 द्वारा कला, संस्कृति एवं युवाकार्य विभाग के प्रशासनिक नियंत्रणाधीन एन०सी०सी० के क्षेत्रीय कार्यालयों में पदस्थापित राज्य स्तरीय पदों का भी उत्तरवर्ती बिहार राज्य एवं झारखण्ड राज्य के मध्य विभाजन किया गया तथा इन पदों पर नियुक्त/कार्यरत कर्मियों को भी बिहार एवं झारखण्ड संवर्ग आवंटित किया गया। इसी क्रम में बिहार सरकार, कला, संस्कृति एवं युवाकार्य विभाग के आदेश संख्या 37 ज्ञापांक-409 दिनांक 09.07.2003 द्वारा कला, संस्कृति एवं युवाकार्य विभाग, सांस्कृतिक कार्य निदेशालय, छात्र एवं युवा कल्याण निदेशालय, पुरातत्व निदेशालय तथा संग्रहालय निदेशालय में सृजित राज्य स्तरीय पदों का उत्तरवर्ती बिहार राज्य एवं झारखण्ड राज्य में विभाजन किया गया। परन्तु एन०सी०सी० निदेशालय, बिहार, पटना, जो कि एन०सी०सी० निदेशालय, बिहार एवं झारखण्ड, पटना जो कि एन०सी०सी० महानिदेशक, रक्षा मंत्रालय,

नई दिल्ली के नियंत्रणाधीन है, उत्तरवर्ती बिहार एवं झारखण्ड राज्य के मध्य विभाजन नहीं हुआ, बल्कि इसे एन०सी०सी० निदेशालय, बिहार एवं झारखण्ड, पटना नाम देकर बिहार राज्य एवं झारखण्ड राज्य के समस्त एन०सी०सी० इकाईयों को इसके नियंत्राधीन रखा गया।

ज्ञातव्य है कि एन०सी०सी० निदेशालय जो पूर्णतः केन्द्र सरकार के अधीन होता है एवं इसके सारे पदाधिकारी एवं कार्मिक रक्षा मंत्रालय, केन्द्र सरकार के होते हैं, मात्र एन०सी०सी० के संचालन हेतु राज्य सरकार के दायित्वों यथा-राज्य सरकार पर पड़ने वाले वित्तीय भार का निर्वहन तथा राज्य के क्षेत्रीय कार्यालयों में कार्यरत कार्मिक के स्थापना संबंधी मामले निदेशालय अवस्थित एक प्रकोष्ठ जिसमें राज्य के क्षेत्रीय कार्यालयों के भांति सृजित पद विरुद्ध कार्मिक को पदस्थापित कर संचालन किया जाता है। झारखण्ड राज्य में दो ग्रुप मुख्यालय, राँची तथा हजारीबाग है जिसके अधीनस्थ क्रमशः 08 एवं 06 कार्यालय हैं और ये दोनों ग्रुप मुख्यालय एन०सी०सी० निदेशालय, बिहार एवं झारखण्ड द्वारा ही नियंत्रित हैं। अतः इनके सभी प्रशासनिक मामले पहले बिहार, पटना में विचारित होते हैं, उसके पश्चात राज्य सरकार के निर्णयार्थ राँची आते हैं।

2. ज्ञातव्य है कि झारखण्ड में स्थित 02 ग्रुप मुख्यालय तथा इसके अधीनस्थ 14 कार्यालयों के संचालन हेतु सारे कार्मिक राज्य सरकार द्वारा उपलब्ध कराये जाते हैं तथा इनके वेतन इत्यादि पर पड़ने वाले वित्तीय भार, कार्यालय के संचालन एवं एन०सी०सी० के कैंडेटों के प्रशिक्षण पर होने वाले व्यय का वहन राज्य सरकार द्वारा किया जाता है, वर्तमान में इन कार्यों का संचालन एन०सी०सी० निदेशालय, पटना में कार्यरत बिहार राज्य के कर्मियों द्वारा की जाती है। जिसके फलस्वरूप झारखण्ड सरकार के नियमानुकूल कार्मिक प्रबंधन तथा वित्तीय मामलों के संचालन संबंधी मामले यथा- कार्मिकों के स्थापना संबंधी निर्णय में अनावश्यक विलम्ब तथा राशि के आवंटन एवं व्यय संबंधी मामले इत्यादि में कठिनाईयों का सामना करना पड़ता है। पुनः राज्य सरकार से काफी दूर अलग राज्य में एन०सी०सी० निदेशालय, अवस्थित होने के कारण, इससे सहज संपर्क नहीं हो पाता है, अतः प्रशासनिक कठिनाईयों और भी बढ़ जाती हैं।

3. भारत सरकार के रक्षा मंत्रालय के पत्रांक 2367/JSR&D/NCCHQ/Plg/819/II/D (GS-VI) दिनांक 12 सितम्बर, 2013 के पत्र द्वारा भी यह निर्देश प्राप्त है कि सभी राज्यों में एक एन०सी०सी० प्रकोष्ठ का गठन किया जाय जो राज्य सरकार एवं राज्य एन०सी०सी० निदेशालय के मध्य नोडल एजेंसी के रूप में कार्य करे।

4. उपर्युक्त के आलोक में झारखण्ड राज्य में एन०सी०सी० कार्यालयों के प्रशासनिक एवं वित्तीय प्रबंधन के संचालन में जटिलताओं को देखते हुए झारखण्ड राज्य में एन०सी०सी० निदेशालय, बिहार एवं झारखण्ड, पटना के अन्तर्गत झारखण्ड प्रकोष्ठ का गठन किया जाता है। झारखण्ड प्रकोष्ठ एन०सी०सी० के गतिविधियों में राज्य सरकार के दायित्वों का नियमानुकूल संचालन तथा राज्य सरकार एवं एन०सी०सी० निदेशालय, पटना के बीच समन्वय का कार्य करेंगे।

5. झारखण्ड राज्य में झारखण्ड प्रकोष्ठ का गठन एन०सी०सी० के प्रशासनिक एवं वित्तीय प्रबंधन हेतु एन०सी०सी० निदेशालय, बिहार एवं झारखण्ड के अन्तर्गत गठन किये जाने को निर्णय लिया गया, जिसका मुख्यालय राँची होगा। झारखण्ड प्रकोष्ठ हेतु प्रशासी पदवर्ग समिति से पदों के सृजन होने तक

झारखंड राज्य के एन०सी०सी० कार्यालयों में कार्यरत कर्मियों एवं उपलब्ध संसाधन से ही संचालित किया जायगा।

6. उपर्युक्त में योजना-सह- वित्त विभाग (वित्त प्रभाग) झारखण्ड, राँची की सहमति प्राप्त है।
7. प्रस्ताव पर मंत्रिपरिषद् की स्वीकृति विभागीय संलेख ज्ञापांक 1511 दिनांक 13.09.2019 के क्रम में दिनांक 14.09.2019 की बैठक के मद संख्या- 08 में दी गई है।

झारखण्ड राज्यपाल के आदेश से,

ह०/(अस्पष्ट),
सरकार के सचिव
पर्यटन, कला, संस्कृति खेल कूद एवं युवा कार्य
विभाग
झारखण्ड, राँची।
